

221927 - روزے کی حالت میں اسے شک ہوا کہ خارج ہونے والا مادہ منی ہے یا مزی؟

سوال

روزہ دار کیسے فرق کرے گا کہ خارج ہونے والا مادہ منی ہے، مزی نہیں ہے، مثال کے طور پر : اگر روزہ دار سفید انڈر ویئر کا استعمال کرتا ہے اور اس کی شہوت بھڑک اٹھی، تاہم احتلام نہیں ہوا، لیکن اپنے انڈر ویئر پر شفاف یا سفید نشانات نظر آئے، تو ایسی صورت میں اس کے روزے کا کیا حکم ہوگا؟

پسندیدہ جواب

الحمد لله.

اول:

اگر یہ بات نیند کی حالت میں ہوئی ہے تو اس کا روزہ درست ہے، چاہے خارج ہونے والا مادہ منی تھا یا مزی؛ کیونکہ نیند کی حالت میں منی خارج ہونے سے روزہ فاسد نہیں ہوتا، جیسے کہ پہلے سوال نمبر: (14014) کے جواب میں بھی گزر چکا ہے۔

دوم:

اور اگر یہ معاملہ دن کے وقت بیداری میں ہوا ہے تو پھر منی و مزی میں فرق ان کی صفات سے کیا جا سکتا ہے، چنانچہ منی بھر پور طاقت کیساتھ اچھل کر خارج ہوتی ہے، اور گاڑھی ہوتی ہے، اس کی بو آئے جیسے ہوگی، جبکہ مزی لیس دار شفاف اور بے بو ہوتی ہے، مزید کیلئے آپ سوال نمبر: (166106) کا مطالعہ کریں۔

اور اگر شک پیدا ہو کہ منی ہے یا مزی ؟ تو اس وقت اسے مزی کا حکم دیا جائے گا، اور روزہ صحیح ہوگا۔

دائمى كمىٲى كے علمائے كرام سے پوچھا گيا:

"ايك شخص كا حكم ہے جو اپنى بىوى سے خوش طبعى كر رہا تھا، اور كچھ مادہ خارج ہوا؟"

تو انہوں نے جواب ديا:

"اگر حقيقت ايسے ہى ہے جيسے كه آپ نے ذكر كى ہے تو آپ پر قضا يا كفاره نہيں ہے، كيونكه اصولى طور پر جب تك خارج ہونے والے مادے كے بارے ميں يہ يقين نہيں ہو جاتا كه وہ منى ہے اس وقت تك آپ پر كچھ نہيں ہے، اور اگر اس مادے كے بارے ميں منى ہونا ثابت ہو جائے تو آپ پر غسل كرنا اور روزے كى قضا واجب ہے، كفاره



واجب نہیں ہوگا" انتہی
" فتاویٰ اللجنة الدائمة - پہلا ایڈیشن۔ " (10/273)
والله اعلم.